

जिला जनसम्पर्क कार्यालय, खूँटी

दिनांक 17.02.2018

प्रेस विज्ञप्ति

आज समाहरणालय सभागार में डी.एल.सी.सी. की बैठक उपायुक्त, खूँटी श्री सूरज कुमार की अध्यक्षता में हुई। बैठक में स्वयं सहायता समूह/राष्ट्रीय ग्रामीण आजीविका मिशन, प्रधान मंत्री मुद्रा योजना, प्रधानमंत्री रोजगार सृजन योजना, स्टैंड अप इंडिया, राष्ट्रीय शहरी आजीविका मिशन (एन.यू.एल.एम.), ए.सी.पी., सी.डी.रेशियो एवं किसान क्रेडिट कार्ड से संबंधित योजनाओं की समीक्षा की गई। समीक्षा के क्रम में उन्होंने कहा कि सरकार की योजनाओं का क्रियान्वयन करना आपकी प्राथमिकता है। लक्ष्य के विरुद्ध शतप्रतिशत उपलब्धि हासिल नहीं होने पर उपायुक्त ने नाराजगी जाहिर की। उन्होंने सखी मण्डलों को बैंक से लिंकेज करने को कहा ताकि उन्हें लोन उपलब्ध कराया जा सके। योजनाओं में पारदर्शिता लाने हेतु डी0बी0टी0 के माध्यम से लाभुकों का भुगतान करना अनिवार्य है। स्टैंड-अप इंडिया सरकार की एक महत्वाकांक्षी योजना है। इसमें बड़े ऋण उपलब्ध होते हैं। लेकिन जानकारी एवं जागरूकता की कमी के कारण आवश्यकतानुरूप आवेदन सृजित नहीं हुए हैं। उन्होंने डी.डी.एम. नाबार्ड को कार्यशाला के माध्यम से बैंक प्रतिनिधियों, जनप्रतिनिधियों को शामिल करते हुए योजनाओं की जानकारी आमजनों तक पहुंचाने का निदेश दिया। उन्होंने कहा कि नवयुवकों एवं महिलाओं को स्वरोजगार हेतु लोन उपलब्ध कराने हेतु बैंक आगे आए। इस उद्देश्य की प्रतिपूर्ति हेतु प्रखण्ड विकास पदाधिकारियों का निदेशित किया गया है ताकि लक्ष्य के विरुद्ध जो भी योजनाओं के आवेदन लंबित हैं उन्हें पूर्ण किया जा सके। उन्होंने बैंक प्रतिनिधियों से कहा कि आपका कार्य लाभुकों की सेवा के लिए है। आप लाभुकों को तवज्जो दें ताकि उन्हें बार-बार बैंक का चक्कर लगाना नहीं पड़े। साथ ही बैंक से संबंधित कार्यों में उन्हें सहयोग करना है। हमें लक्ष्य के विरुद्ध शतप्रतिशत उपलब्धि चाहिए। बैंक से संबंधित लंबित मामलों का निष्पादन अविलंब करें। उन्होंने जिला अग्रणी बैंक प्रबंधक को कहा कि जो भी समस्या है पदाधिकारियों एवं बैंक के साथ समन्वय स्थापित कर उसका समाधान करें। साथ ही कहा कि लक्ष्य के विरुद्ध जितने भी लंबित मामले हैं उसे कैम्प लगाकर निष्पादित करें। उपायुक्त ने कहा कि खूँटी जैसे जिले के लिए अतिरिक्त उर्जा के साथ प्रयास करने की आवश्यकता है। उपायुक्त ने सभी पदाधिकारियों को मुख्यालय में आवासन सुनिश्चित करने को कहा। उन्होंने प्रधानमंत्री मुद्रा योजना में लक्ष्य से अधिक उपलब्धि के लिए बंधन बैंक एवं एच0डी0एफ0सी0 बैंक को प्रशस्ति पत्र प्रदान करने का निदेश जिला अग्रणी बैंक प्रबंधक को दिया। इस अवसर पर नाबार्ड द्वारा प्रकाशित "संभाव्यतायुक्त ऋण योजना 2018-19" पुस्तक का विमोचन किया गया। बैठक में आई0सी0आई0सी0आई0 बैंक के प्रतिनिधि, ई0 बैंक मैनेजर, जिला कृषि पदाधिकारी एवं समन्वयक, नगर पंचायत को स्पष्टीकरण किया गया। इस अवसर पर परियोजना निदेशक, आई0टी0डी0ए0, निदेशक, डी0आर0डी0ए0, महाप्रबंधक, भारतीय रिजर्व बैंक, डी0डी0एम0, नाबार्ड, जिला अग्रणी बैंक प्रबंधक एवं खूँटी जिला स्थित बैंकों के प्रतिनिधि आदि उपस्थित थे।